
Фемїнатыўныя варыянты як марфалагїчныя 
інавацыі ў гаворках паўночна-ўсходняй Польшчы 
(на прыкладзе ізаморфы Аоте) 


Feminative Variants as Morphological Innovations in the Dialects of North-East Poland 
(on the example of the isomorph ktomel f.) 


Feminatywne warianty jako innowacje morfologiczne w gwarach pótnocno-wschodniej Polski 
(na przykładzie izomorfy klomel f.) 


Abstract 


Dialectal peculiarities in the functioning of the grammatical category of gender, 
characteristic of the north-eastern dialects of the Polish language, can be geographically and 
typologically correlated with the corresponding phenomena localized mainly in the north- and 
south-western Belarusian dialects — the areas of the individual feminine nouns continue in the 
Fast of the Polish language continuum. 

Assuming that the centre of irradiation or the stimulus that caused the appearance of the 
morphological innovation kłomel (f.), noted in the North-East of Poland, is hypothetically 
located in Belarus, in the area of expansion of the Polesie dialects, the author presents some 
results of a comparative analysis of data regarding the variable category of gender in Polish, 
Belarusian and some other Slavic and non-Slavic languages, as well as linguistic-geographical, 
structural-semantic, etymological data regarding this areal innovation with available Slavic 
and non-Slavic material, which allows us to get closer to solving its origin and the reasons 
for its appearance in the north-eastern speeches of Poland, where the lexeme kłomel (f.) is 
formally related primarily to the masculine word structure and is used alongside the well-known 
feminine equivalent kfomla. 

The research was conducted with the application of comparative, comparative-historical, 
descriptive-analytical and areal-typological methods. Their complex application leads to 
the conclusion that the Western Polesian-Panmonian word klomla should be interpreted as 
a stimulus phenomenon for the formation of the morphological innovation k/omel (f.) in the 
north-eastern dialects of the Polish language. The expansion of femininum in this case can be 
considered as the result of the redistribution of feminine and masculine forms in the inter-Slavic 

and Baltic-Slavic contact zone, which in turn caused changes in morphology and corresponding 
mutations in the considered lexeme. 


Keywords: area, contact zone, language influence, stimulus, expansion, innovation 


Abstrakt 


Gwarowe osobliwosci w funkcjonowaniu gramatycznej kategorii rodzaju charakterystycz- 
ne dla poInocno-wschodnich dialektów języka polskiego тора Бус skorelowane geograficznie 
i typologicznie z odpowiadającymi im zjawiskami zlokalizowanymi głównie w północno- i po- 
łudniowo-zachodnich dialektach białoruskich — areały poszczególnych rzeczowników rodzaju 
żeńskiego są kontynuowane na wschodzie polskiego kontinuum językowego. 

Zakładając, że centrum irradiacji lub bodziec, który spowodował pojawienie się morfolo- 
gicznej innowacji kłomel (f.) odnotowanej w północno-wschodniej Polsce hipotetycznie jest 
zlokalizowany na Białorusi, w obszarze rozpowszechniania się gwar poleskich autorka przed- 
stawia wyniki analizy porównawczej danych dotyczących zmiennej kategorii rodzaju w języ- 
ku polskim, białoruskim i niektórych innych językach słowiańskich i niesłowiańskich, a także 
dane jezykowo-geograficzne, strukturalno-semantyczne, etymologiczne dotyczące tej arealnej 
innowacji z dostępnym materialem słowiańskim i niestowianskim, co pozwala zbliżyć sie do 
rozwiązania jej genezy i przyczyn pojawienia sie w gwarach pólnocno-wschodniej Polski, gdzie 
leksem ktomel (f.) jest formalnie związany przede wszystkim ze strukturą wyrazów rodzaju mę- 
skiego i jest używany obok znanego odpowiednika rodzaju żeńskiego kłomla. 

Badania przeprowadzono metodami: porównawczą, porównawczo-historyczna, opisowo- 
-analityczną oraz arealno-typologiczną. Ich kompleksowe zastosowanie prowadzi do wniosku, 
ze zachodniopolesko-poniemońskie słowo klomla należy interpretować jako zjawisko stymu- 
lujące powstawanie morfologicznej innowacji kłomel (f.) w pólnocno-wschodnich gwarach ję- 
zyka polskiego. Ekspansję femininum można w tym przypadku uznać za wynik redystrybucji 
form żeńskich i męskich w międzysłowiańskiej i bałtycko-słowiańskiej strefie kontaktowej, co 
z kolei spowodowało zmiany w morfologii i odpowiednie mutacje w rozpatrywanym leksemie. 


Słowa kluczowe: areał, strefa kontaktu, wpływ językowy, impuls, ekspansja, innowacja 


Анатацыя 


Дыялектныя асаблівасці ў функцыянаванні граматычнай катэгорыі роду, характэрныя 
для паўночна-ўсходніх гаворак польскай мовы, арэальна 1 тыпалагічна могуць быць 
суаднесены з адпаведнымі з'явамі, лакалізаванымі пераважна ў паўночна- і паўднёва- 
заходніх беларускіх гаворках - арэалы асобных назоўнікаў femininum маюць працяг 
на ўсходзе польскага моўнага кантынуума. 

Мяркуючы, што цэнтр ірадыяцыі або стымул, які выклікаў узнікненне марфалагічнай 
інавацыі Аюте! (Ё.), адзначанай на паўночным усходзе Польшчы, гіпатэтычна знаходзіц- 
ца на Беларусі, у зоне пашырэння палескіх гаворак, аўтар прадстаўляе некаторыя вынікі 
супастаўляльнага аналізу звестак адносна зменнай катэгорыі роду ў польскай, беларус- 
кай і некаторых іншых, славянскіх і неславянскіх, мовах, а таксама лінгвагеаграфічных, 

структурна-семантычных, этымалагічных дадзеных адносна гэтай арэальнай інавацыі 
з наяўным славянскім і неславянскім матэрыялам, што дазваляе наблізіцца да разгадкі 
яе паходжання 1 прычын з'яўлення ў паўночна-ўсходніх гаворках Польшчы, дзе лексема 
ktomel (Ё) фармальна суадносіцца ў першую чаргу са структурай слоў мужчынскага роду 
1 выкарыстоўваецца побач з агульнавядомым эквівалентам klomla жаночага роду. 

Даследаванне праводзілася з ужываннем параўнальнага, параўнальна-гістарычнага, 
апісальна-аналітычнага 1 арэальна-тыпалагічнага метадаў. Іх комплекснае прымяненне 
прыводзіць да высноў аб тым, што заходнепалеска-панямонскае слова кломля варта трак- 
таваць як з'яву-стымул для ўтварэння марфалагічнай інавацыі Аюте! (f. y паўночна- 
ўсходніх гаворках польскай мовы. Экспансія femininum у дадзеным выпадку можа 
разглядацца як вынік пераразмеркавання ў кантактнай міжславянскай 1 балта-славянскай 
зоне форм жаночага i мужчынскага роду, што ў сваю чаргу выклікала змены ў марфалогіі 
і адпаведныя мутацыі ў разгледжанай лексеме. 


Ключавыя словы: арэал, кантактная зона, моўны ўплыў, стымул, экспансія, інавацыя 


авуковае асэнсаванне польска-беларускіх моўных кантактаў мае 

значную традыцыю ў славянскім мовазнаўстве, але недастаткова 

даследаванымі па-ранейшаму застаюцца праблемы ўзаемадзеяння 
паўночна-ўсходніх гаворак Польшчы з усходнеславянскім моўным арэалам, 
у прыватнасці, вывучэння арэальных марфалагічных інавацый! на паўночным 
усходзе Польшчы па-за межамі вузкай прыгранічнай паласы непасрэднага 
заходне-ўсходнеславянскага кантактавання, якія маглі быць прастымуляваны 
ўплывам беларускай мовы. Іх наяўнасць у вызначаных геаграфічных межах 
правакуе дыскусіі наконт магчымасці вылучэння агульнага беларуска-польскага 
моўнага ландшафту, нягледзячы на тое, што цэнтральная лакалізацыя беларус- 
кай мовы сярод іншых славянскіх моў абумоўлівае кантынуацыю арэалаў пе- 
раважнай часткі беларускай лексікі на суседніх моўных тэрыторыях (Snigirova, 
2014, s. 233), а кантактная міжмоўная балта-славянская зона” асабліва садзейні- 
чае зараджэнню і пашырэнню інавацыйных з'яў. 

Шматлікія сыходжанні, уласцівыя нават непасрэдна не кантактуючым па- 
між сабою беларускім і польскім дыялектам, дазваляюць кваліфікаваць бела- 
руска-польскае сумежжа як зону кантактнага ўзаемадзеяння двух славянскіх 
арэальных масіваў, якая выяўляе тыпалагічна суадносныя, аднак у значнай сту- 
пені структурна і сэнсава адрозныя ад з'явы-стымула, інавацыі па абодва бакі 
моўнай мяжы. 


! Паняцце арэальнай лінгвістыкі інавацыя разумеецца як новая з'ява ці заканамернасць змен 


у мове, якія не характэрны для яе ў мінулым і адрозніваюць яе ад першапачатковага або 
ранейшага стану (у супрацьпастаўленні да архаізма). 

Кантактная зона - зона кантактнага ўзаемадзеяння двух арэальных масіваў, у выніку 
якога на частцы тэрыторыі пашырэння кожнай з моў, прылягаючай да суседняй моўнай 
тэрыторыі, назіраецца дыфузія пэўнай колькасці з'яў ці стымуляваных імі інавацый (не 
атаясамліваецца з пераходнымі і (ці) змешанымі гаворкамі). 

З арэальнага пункту гледжання кожная інавацыя павінна мець свой цэнтр, 
зякога яна распаўсюдзілася кантактным шляхам на прылеглыя моўныя тэрыторыі. 
Аднак цэнтр інавацыі “не абавязкова лакалізуецца ў цэнтры арэальнай структуры 
пэўнага моўнага ўтварэння, часцей за ўсё, яны не супадаюць” (Cyhun, 1988, 
5. 23). Калі лінгвістычная з'ява прысутнічае на дзвюх сумежных тэрыторыях, 
то першапачатковым цэнтрам узнікнення інавацыі, хутчэй за ўсё, будзе тая 
тэрыторыя, дзе гэтай з'яве ўласціва больш высокая частотнасць ужывання 
(Serebrennikov, 1973, s. 147). 

Закранаючы пытанне аб тым, дзе пэўная з'ява можа атрымаць найбольш 
поўнае развіццё (у цэнтры яе зараджэння ці на перыферыі), варта браць пад ува- 
гу наступнае меркаванне Генадзя А. Цыхуна: 


звычайна інавацыя не абмяжоўваецца выключна распаўсюджаннем у прасторы, а ідзе 
ў глыб моўнай сістэмы. Для таго, каб яна ў сваім развіцці магла ахапіць вялікую сферу 
ў дадзенай сістэме, неабходны значны лінгвістычны час. Трэба думаць, што больш 
такога часу будзе там, дзе гэта інавацыя з'явілася раней, г. зн. у цэнтры яе зараджэння 
(1981, s. 61). 


Але часта бывае, што з'ява «перамагае» не там, дзе яна ўзнікла, a толь- 
кі вырваўшыся на каланізацыйны прастор (Trubaéév, 20046, s. 176). Цэнтры 
ірадыяцыі перыферыйных інавацый размешчаны пераважна ў кантактнай 
(у шырокім разуменні) зоне, таму беларуска-польскае моўнае пагранічча ў гэтым 
аспекце ўяўляе сабой унікальны аб'ект для даследаванняў. 

Марфалагічныя трансфармацыі, якія назіраюцца ў паўночна-ўсходніх га- 
ворках Польшчы, выклікаюць асаблівую цікавасць. Нягледзячы на тое, што 
“флектыўныя ўплывы ў міжмоўных кантактах наогул з'яўляюцца рэдкасцю” 
(Siatkowski, 1986, s. 558), праблема перагрупоўкі родавых форм узнікае якраз 
там, дзе адбываецца кантакт розных моўных сістэм. Дыялектныя асаблівас- 
ці ў функцыянаванні граматычнай катэгорыі роду, характэрныя для паўночна- 
ўсходніх гаворак польскай мовы, арэальна ітыпалагічна могуць быць суаднесены 
з адпаведнымі з'явамі, лакалізаванымі пераважна ў паўночна- і паўднёва-заходніх 
беларускіх гаворках — арэалы асобных назоўнікаў femininum? маюць працяг на 
ўсходзе польскага моўнага кантынуума. У прыватнасці, можна меркаваць, што 
цэнтр ірадыяцыі або стымул, які выклікаў узнікненне марфалагічнай інавацыі 
klomel (ў.), адзначанай на паўночным усходзе Польшчы, гіпатэтычна знахо- 
дзіцца на Беларусі. Супастаўляльны аналіз звестак адносна зменнай катэгорыі 
роду ў польскай, беларускай і некаторых іншых, славянскіх і неславянскіх, мо- 
вах, а таксама лінгвагеаграфічных, структурна-семантычных, этымалагічных 
дадзеных адносна гэтай арэальнай інавацыі з наяўным славянскім і неславян- 
скім матэрыялам дазволіць наблізіцца да разгадкі яе паходжання і прычын 


? | Femininum (Ё) - жаночы род (лац.). 

з'яўлення ў паўночна-ўсходніх гаворках Польшчы, дзе лексема Коте! (f.) фар- 
мальна суадносіцца ў першую чаргу са структурай слоў мужчынскага роду 
1 выкарыстоўваецца побач з агульнавядомым эквівалентам Кота жаночага роду. 

Для польскай мовы характэрна выразнае размежаванне назоўнікаў паводле 
прыналежнасці да катэгорыі мужчынскага або жаночага роду. Як падкрэслівае Ро- 
ман Ляскоўскі, “граматычны род назоўніка з'яўляецца прыроджанай прыкметай: 
назоўнік як элемент лексікі з пункту погляду прыналежнасці да пэўнага 
граматычнага роду характарызуецца адназначна” (Laskowski, 1974, s. 117). Кан- 
чатак як вызначальны паказчык граматычнай катэгорыі роду назоўнікаў — дас- 
таткова стабільная марфалагічная прыкмета. Аднак у гаворках, дзе адсутнічае 
кадыфікацыя нормы, граматычны род назоўнікаў можа вар'іравацца, у выніку 
чаго асобныя словы маюць варыянтныя родавыя формы з адрознымі канчаткамі. 

Сярод найбольш грунтоўных прац польскіх мовазнаўцаў, прысвечаных 
пытанням трансфармацыі граматычнага роду ў гаворках паўночна-ўсходняй 
Польшчы, нельга не адзначыць манаграфію Тадэвуша Зданцэвіча Wpływy 
białoruskie w polskich gwarach pod Sejnami (Zdancewicz, 1966), a Takca- 
Ma атыкулы Wplywy litewskie i wschodniostowianskie у gwarach polskich pod 
Sejnami (Zdancewicz, 1964) 1 Wahania rodzaju rzeczowników w gwarach Mazowsza 
i Podlasia Дароты Крыстыны Рэмбїшэўскай (Rembiszewska, 2004). Як паказва- 
юць гэтыя і іншыя даследаванні, ваганні У катэгорыі роду часцей закранаюць 
мужчынскі і жаночы род. У працэсе вызначэння граматычнага роду назоўнікаў 
вырашальную ролю часам можа адыгрываць іх значэнне, часам - будова, форма. 
Аналізуючы беларускія ўплывы ў сэйненскіх гаворках, Т. Зданцэвіч прыходзіць 
да высновы, што сам працэс змены граматычнага роду працякае такім чынам, 
што назоўнікі змяняюць род найчасцей толькі ў пэўных склонах, а дастаткова 
часта нават у межах аднаго склону могуць выступаць альтэрнатыўныя формы, 
якія адрозніваюцца родам (Zdancewicz, 1964, s. 241). 

Даследчыкамі заўважана, што такія формы, як ба, smaka, маюць у сваім 
складзе словаўтваральны фармант -а, які бывае асабліва прадуктыўным пры 
ўтварэнні аддзеяслоўных назоўнікаў. Ва ўсіх выпадках фармант -а спалучае 
словаўтваральныя і флектыўныя функцыі (Atlas jezykowy Kaszubszczyzny, 1971, 
7.8, cz. 2, m. 236). Канкурэнцыя канчатка -а як больш «фемінатыўнага»" паказчыка 
з нулявой флексіяй (ст.-польск. wonia і сучаснае won, szerz // szerza, tarcz // tarcza) 
(Anan'eva, 1994, s. 146) прыводзіла да таго, што іншы род назоўніка мог заха- 
вацца ў якасці рэгіянальнага архаізма або з'явіцца як спецыфічная інавацыя 
ў пэўным арэале распаўсюджання польскай мовы. У тым ліку, на тэрыторыі 
пашырэння перыферыйных дыялектаў польскай мовы ў ХІХ ст. прадстаўлены 


^ Фемінатыўны — ‘жаночага роду’ (тут і ў тэксце). Заўвага: агульнапрынятае разуменне 


тэрміна “фемінатыў” як суфіксальнага дэрывата не адпавядае разглядаемай у артыкуле з'яве 
klomel (ў), паколькі змена роду ў дадзеным выпадку адбылася без змены марфалагічнай 


структуры слова. 

варыянты, якія розняцца ад нарматыўных, напрыклад рама жаночага роду 3a- 
мест paw. У рэгіянальных варыянтах польскай мовы прадстаўлены ваганні 
ў назоўным склоне адзіночнага ліку жаночага роду паміж флексіямі -а i 9: літа- 
ратурнае jabłoń і перыферыйнае jeblenia (Anan'eva, 1994, s. 146). 

Прыклады слоў так званага «дваякага роду» (у тым ліку запазычаных) фіксу- 
юцца як ў дыялектах, дзе кажуць га morga, ten frendzel, ten topól замест літаратур- 
нага ten mórg, ta frendzla, ta topola, так i у літаратурнай мове: ta chryzantema, cytata, 

falda, zawiasa альбо ten chryzantem, cytat, fald, zawias (Bak, 1997, s. 164—165). 
Аляксандр Брукнэр, дбаючы пра «чысцїню» польскай мовы, звяртау увагу на 
адаптацыю запазычаных слоў да польскай марфалагїчнай сїстэмы. Так, назоўн1к1 
жаночага роду sznura, dyszla, banka был! заменены на лексемы мужчынскага 
роду: sznur, dyszel, bank (Brückner, 1917, s. 31). Зоф'я Курцова флексію -a, якая cy- 
стракаецца у неадушаўлёных назоўніках мужчынскага роду ў назоўным склоне 
ў словах іншамоўнага паходжання numera, dokumenta, finansa, fundusza і ў поль- 
скіх словах cienia, plomienia, urzeda, wqsa, трактуе як паўднёва-перыферыйны 
марфалагічны архаізм, які пачынае знікаць з літаратурнай мовы з канца ХІХ ст. 
(Kurzowa, 1993, s. 37-38). Гэтак жа інтэрпрэтуецца даследчыцай факт захавання 
старога граматычнага роду некаторых неадушаўлёных назоўнікаў: ten kometa, 
planeta, zachęt, ta cień, mozota, pierwiosnka, to album, cudo, fortepiano (y той час, 
кал! у лїтаратурнай мове IX род памяняуся на адпаведны сучаснаму на працягу 
XIX cr.) а таксама ваганні канчаткаў назоўнікаў жаночага роду: lodzia // łódz, 
tan // lani // tania, topól // topola, tarcz // tarcza, вядомыя старой польскай мове 
1 сённяшнім гаворкам (1993, s. 43). Разам з тым менавіта беларускім уплывам на 
марфалогію ўсходняй перыферыйнай пальшчызны З. Курцова тлумачыць іншы 
ў параўнанні з польскай мовай граматычны род слоў recept, metod, ten kieszen, 
kantora, krama, ptaszka, ta piec, сіей і пераход пад уплывам акання назоўнікаў 
ніякага роду з канчаткамі -o, -e, -e ў назоўнікі жаночага роду: га okna, wiadra, ta 
pola, ta zadania, do czotny, tozi, okny (1993, s. 45-46). 

З гісторыі нармалізацыі беларускай літаратурнай мовы вядома, што “ваганні 
ў родзе насілі несістэматычны характар і абумоўлены, у першую чаргу, адсутнас- 
цю граматычнай нормы і ўплывам жывой гутарковай мовы” (Lemcügova, 2005, 
5. 160). Да прыкладу, сярод граматычных форм роду на старонках газеты , Наша 
Ніва” выяўляюцца: акцыз - акцыза, амбон - амбона, бутыль - бутля, жавара- 
нак - жаваранка, капыт - капыто, клас (кляс) - кляса, лішак - лішка, неспадзе- 
вак - неспадзеўка, прадажа - продаж, прастор - прастора i інш. (Lemcügova, 
2005, s. 160). З пункту гледжання марфалогіі, змешванне ў родзе звычайна звяза- 
на з хістаннямі граматычнай катэгорыі роду. Паводле меркавання Яўхіма Ф. Кар- 
скага, такія формы, як вёрст, плат, купель, тень, печь, двер, постель, нутрь, 
боль, жаль, далонь, мазоль, твар і інш. утварыліся у выніку ўплыву адных асноў 
на іншыя і змешвання іх (Karskij, 2006, s. 314). Часам, што нечакана, натуральны 
пол не аказваў уплыву на ўжыванне неадпаведнага роду, асабліва гэта датычыцца 
слоў на -a (судзьдзя, староста, п'яніца, нядбайліца), але з іншага боку, даклад- 

нае ўяўленне палавых адрозненняў было прычынай таго, што народ у падобных 
выпадках мяняў аснову 1 нават канчаткі назоўнага склону (Karskij, 2006, s. 315). 

Прыналежнасць неадушаўлёных назоўнікаў да якога-небудзь роду можна 
патлумачыць моўнай традыцыяй. Акрамя таго, род назоўніка ўтрымліваецца 
пэўнымі прыкметамі, характэрнымі для яго. Сярод такіх прыкмет - лексічная, 
марфалагічная i сінтаксічная (Lemcügova, 2005, s. 153). Гэта значыць, што ад- 
паведнасць назоўнікаў таму ці іншаму роду вызначаецца лексічным значэннем 
слоў, характарам асновы і склонавымі канчаткамі ў розных тыпах скланення, 
а таксама сінтаксічнымі сувязямі (Аітаһоуіё, Bulahaü, 1962, t. 1, s. 30). Звычайна 
фармальныя паказчыкі замацоўваюцца за канкрэтным родам пад уплывам 
адушаўлёных назоўнікаў, у якіх відавочна выступае сувязь з натуральным по- 
лам і якія маюць тыя ж фармальныя прыкметы, што і неадушаўлёныя назоўнікі 
(Lemcügova, 2005, s. 153). Як сцвярджае Валянціна П. Лемцюгова, 


родаадрознівальныя марфемы (канчаткі, суфіксы) выпрацоўваліся і замацоўваліся 
за назоўнікамі кожнага граматычнага роду на працягу стагоддзяў. Але стабільнасць 
граматычнага роду ні ў якім разе не выключае пэўных змен, пад якія падпадала гэтая 
граматычная катэгорыя на працягу ўсяго перыяду развіцця мовы. У цэлым гэтыя 
змены закранулі родавую класіфікацыю неістотна і праявіліся, напрыклад, у пе- 
раходзе некаторых назоўнікаў з адной родавай формы ў другую. На сінхранічным 
зрэзе звычайна назіраецца адначасовае ўжыванне розных родавых форм назоўнікаў 
(2005, s. 154). 


Параўн. ваганні У катэгорыі роду, адзначаныя ў Граматыцы беларускай 
мовы 1962 г., дзе вылучалася невялікая група назоўнікаў (замш - замша, клавіш 
- клавіша, зал - зала, салат - салата, прастор - прастора, ціш - ціша), якія 
“захоўваючы адзінства лексічнага значэння, не маюць устойлівых форм і адпа- 
ведна значэння роду” (Atrahovic, Bulahaü, 1962, t. 1, s. 37), паколькі ўжываюцца 
звычайна ў форме і значэнні мужчынскага роду, але побач з гэтым могуць афарм- 
ляцца і на ўзор слоў жаночага роду. 

Згодна з картаграфаванымі дадзенымі, арэал, утвораны ізаморфай klomel 
(f) “род сеткі (невад)”, фармальна астраўны, несуцэльны і невялікі па памерах 
(гл. карту-схему)”. Слова жаночага роду АГот/ь са значэннем ‘ktomla’ таксама 
занатавана ў слоўніку мовы старавераў, паводле якога распаўсюджана на Ма- 
3ypax, y Сувалкаўскім, Сэйненскім і Аўгустоўскім паветах (Grek-Pabisowa, 
Maryniakowa, 1980, s. 118). 


° Карта-схема — спрошчаная, безмаштабная карта для 1люстрацы! арэальнага малюнка, якая 


не прадугледжвае аднаўлення дэталёвага лінгвагеаграфічнага размеркавання даследуемых 
з'яў. Арэал акрэслены па крайніх пунктах паводле: Kowalska, 1975, t. 1, cz. 1, m. 89. Граніца 
максімальнага распаўсюджання ўсходнеславянскіх гаворак вызначана паводле: Atlas gwar 
wschodniostowianskich Biatostocczyzny, 1980, t. 1, s. 123. 

Семантыку лексічнай адзінкі Аюте! падрабязна тлумачыць Ян Карловіч: 
“сетка для лоўлі рыбы і ракаў у выглядзе мяшка, расшпіленага на дузе ў форме 
літары D, на трох кіях, якія ідуць да дна мяшка, і асаджаная на некалькі локцяў 
доўгай жэрдкай” (1900, t. 2, s. 377—378). 

Лексема жаночага роду Коте! зафіксавана ў паўночна-ўсходніх гаворках 
Польшчы паралельна з больш распаўсюджанай назвай kfomla, якая Mae тое ж Ca- 
мае значэнне (“рыбалоўная сетка, нацягнутая на драўляны трохвугольны каркас”) 
або падобнае (параўн. падляшскае kfomla “піраміда з трохвугольнай асновай, 
абцягнутая рыбалоўнай сеткай” (Maryniakowa, 2011, s. 35)) 1 ўтварае адкрыты 
на ўсход арэал. Родавыя варыянты kłomel і Кота як семантычныя дублеты 
адрозніваюцца толькі граматычна (функцыянальна). Агульнасць арэала Мота 
з усходнеславянскай тэрыторыяй пацвярджаецца матэрыяламі Лексічнага атла- 
са беларускіх народных гаворак, дзе сярод назваў рыбалоўнай крыгі ёсць клом- 
ля, клумля, кломня, клумня, кловня, комля, комла, кімля, комяль, лакалізаваныя 
галоўным чынам у паўднёва-заходняй і паўднёва-цэнтральнай частцы Белару- 
сі (Leksiény atlas belaruskih narodnyh gavorak, t. 1, m. 332), а таксама многімі 
іншымі лінгвагеаграфічнымі і лексікаграфічнымі крыніцамі (Mackevié, 1979, 
t. 2, s. 478; Alahnovié, 1989, s. 97; Satalava, 1975, s. 81; Ramanovié, 1977, s. 131; 
Uscinovié, 1992, s. 109; Cygryn, 1992, s. 127; Scácko, Pavel, 2005, s. 61; Bykava, 
1992, s. 180—181; Filin, 1965, t. 13, s. 303). Ізалекса кломля інтэрпрэтуецца як 
«сепаратная» заходнепалеска-панямонская (Kliméuk, Askin, 1995, s. 192). Той 
факт, што У гаворках заходняга i цэнтральнага Палесся пераважаюць найменн1 
кломля і падобныя, а ў астатніх гаворках часцей ужываецца слова крыга, звязаны 
з умовамі рыбнай лоўлі ў палескім рэгіёне і немагчымасцю выкарыстання тут 
іншай прылады. Храналагічна пашырэнне лексемы кломля адбылося пазней 
(крыга адзначаецца на пач. XVI ст., кломля (комля) - y сяр. XVII ст.) (Bykava, 
1992, s. 180-181). 

Назоўнікі жаночага роду кломля і Моте! маюць розную словаўтваральную 
структуру ў беларускіх і польскіх дыялектах. Неабходна заўважыць, што ў бела- 
рускай мове неасабовыя назоўнікі з суфіксам -ель, якія абазначаюць прадметы 
на аснове асацыяцыі з тым, што названа ўтваральным словам (крыгель, кашэль, 
зубель...), складаюць рэгіянальны (Брэсцкая, Гомельская, Гродзенская вобласці), 
непрадуктыўны тып словаўтварэння (Scácko, 1977, s. 152). Суфікс -ель лічыцца 
роднасным да ст.-прус. -elis, -élis (Cyhun, 1978, t. 4, s. 221), што, у сваю чаргу, іма- 
верна звязана з мовай яцвяжскага насельніцтва, якое мела дачыненне да даследу- 
емай тэрыторыі. Наяўнасць фарманта -e/ замест -/a ў структуры марфалагічнай 
інавацыі можа быць патлумачана гэтым фактарам. 

Ваганні ў вызначэнні роду назоўнікаў канстатуюцца і ў паўночных рускіх га- 
ворках (стебель, вязель і інш. мужчынскага i жаночага роду) (Azarh, 1985, s. 180), 
што таксама магло паслужыць узорам для ўзнікнення варыянтаў ад назвы кломля 
з розным граматычным родам у зоне ўсходнеславянскіх гаворак. Згодна з думкай 
Францішка Слаўскага, формы з каранёвым л, хутчэй за ўсё, утварыліся ў выніку 

ад'ідэацыі да дзеяслова kloniti, польск. ktonic (Atlas językowy Kaszubszczyzny, t. 8, 
CZ. 2. s. 68). Іх першыя запісы датуюцца XIII ст., прычым формы з каранёвым т 
знойдуцца ў беларускіх 1 ўкраінскіх дыялектах. На ўсходнім паграніччы Польшчы, 
на паўночным Мазоўшы, Варміі, Мазурах, Куявах і інш. землях выяўлены 
лексемы ў форме Аютка, klomnia, y той час як Хоп, klonia - на Мазоўшы, Bap- 
міі, Мазурах і ў Вялікапольшчы (Atlas językowy Kaszubszezyzny, t. 8, cz. 2. s. 68). 
Зыходзячы з гэтага, можна меркаваць, што структура слова kfomel фарміравала- 
ся пад уплывам усходнеславянскага суседства. Улічваючы тое, што ў беларускай 
мове, як 1 ў “іншых усходнеславянскіх мовах у якасці асновы i адпраўнога пунк- 
та родавых адрозненняў звычайна выступае мужчынскі род” (Lemcügova, 2005, 
5. 155), вылучаная гіпотэза можа знайсці пацвярджэнне. 

Як вядома, граматычная катэгорыя роду з'яўляецца класіфікуючай для 
назоўнікаў, аднак родавая прыналежнасць назоўнікаў магла змяняцца на праця- 
гу гістарычнага развіцця мовы. Верагодна, у дадзеным выпадку трансфармацыя 
роду лексемы ktomel адбылася ў сувязі з «зацемненасцю» семантыкі і фран- 
тальнай экспансіяй назвы жаночага роду Кют/а. Пазней, мабыць, у працэс 
нараджэння марфалагічнай інавацыі ўключыліся асацыятыўныя сувязі з па- 
няццем ‘сетка’. Ніводная лексема з суседніх моў і дыялектаў, якой называецца 
рыбалоўная крыга, акрамя kłomel, не мае такой выразнай, на першы погляд, 
прыметы мужчынскага роду, як суфікс -е/. Структурна ўсе іншыя аднакарэнныя 
словы адносяцца да катэгорыі назоўнікаў жаночага роду. Мар'я Карплюк, 
разглядаючы ў запазычаннях ваганні катэгорыі роду, адзначае, што змена 
роду магла быць выклікана фармальным чыннікам: запазычанні на -е/, як пра- 
віла, былі мужчынскага роду (Karpluk, 1974, s. 241—242). Параўн.: лексема 
komel мужчынскага роду Y кнышыньскіх гаворках вядома ў значэнні “ніжні ка- 
нец расліны” і “больш тоўсты канец, напрыклад, галіны” (Rembiszewska, 2007, 
s. 156). Таму можна дапускаць, што слова Кюте[, нягледзячы на структуру 
з выразным паказчыкам маскулінатыва -е/, утварылася і пачало функцыянаваць 
па агульнапрынятай схеме. Такім чынам мог паўплываць існуючы эквівалент жа- 
ночага роду, на што ўказвае арэальны малюнак з'явы. У ваганнях Аюта — klomel 
заўважаецца паслядоўнасць (лагічнасць) прыняцця польскімі гаворкамі пер- 
шаснага жаночага роду архетыпа *kfomonja: паводле Этымалагічнага слоўніка 
беларускай мовы, адпаведна аб'ядноўваюцца паралелі ўкр. кімля, климля, клом- 
ля, руск. (зах.) кломля ‘тс’, сб.-х. клдња “пастка для птушак”, славен. klónja “тс”, 
польск. Х/отіа, klonia “тс”, славац. Нота “кошык для квахтухі” (Cyhun, 1978, 
t. 5, s. 64). На думку Тадэвуша Зданцэвіча, які прысвяціў вывучэнню беларускіх 
ўплываў у паўночна-ўсходніх гаворках польскай мовы асобую ўвагу, эпентычны 
Гу слове kfomla “рыбалоўная сетка ў выглядзе трохвугольнага конуса на доўгай 
палцы” варта лічыць адным з нешматлікіх прыкладаў захавання эпентэзы на 
польскім грунце (Zdancewicz, 1966, s. 75). 

Пераарыентацыя Ha жаночы род y гаворках можа адбывацца пад уплывам не- 
калькіх фактараў. Заканамерна, што адсутнасць ў гаворках кадыфікаванай нормы 

садзейнічае ўзнікненню родавых варыянтаў з мадыфікацыйнымі паказчыкамі 
жаночасці / мужчынскасці. Марфалагічнае вар'іраванне выяўляе змены ў га- 
ліне прадуктыўнасці флексійна-словаўтваральнага элемента -а пры ўтварэнні 
назоўнікаў жаночага роду ў паўночна-ўсходніх гаворках польскай мовы (у межах 
адной моўнай сістэмы, аднаго рэгіёна і аднаго сінхроннага зрэзу). 

Пошукі цэнтраў ірадыяцыі інавацый падчас правядзення спецыяльных 
даследаванняў часта звязаны з пераадоленнем вялікіх цяжкасцей. Крытэрый 
распаўсюджанасці слоў заўсёды ўплывае на вынік этымалогіі; абмежаваная 
распаўсюджанасць слова вельмі часта выступае прыкметай запазычання з ін- 
шай мовы (Trubaéév, 2004a, s. 225). Разам з тым у кожнай інавацыі, якая ахапіла 
некалькі моў, абавязкова прысутнічае элемент запазычання (Trubacév, 2004a, 
5. 234). Праведзены аналіз фактычнага матэрыялу пацвярджае тэзіс аб тым, 
што часам у гаворках пэўныя тыпы марфалагічных трансфармацый больш 
блізкія суседнім мовам, чым роднай літаратурнай мове (Astréjka, 1997). Цэнтр 
ірадыяцыі ці стымул для ўзнікнення 1 экспансіі назоўніка kfomel (f.) як марфа- 
лагічнай паўночна-ўсходняй арэальнай інавацыі ў польскай мове лакалізуецца 
на беларускай тэрыторыі, у зоне пашырэння палескіх гаворак, паколькі мена- 
віта тут распаўсюджана найбольшая колькасць аднакарэнных лексем жаночага 
роду. Такім чынам, заходнепалеска-панямонскае слова кломля варта трактаваць 
як з'яву-стымул для ўтварэння марфалагічнай інавацыі Аюте! (f.) у паўночна- 
ўсходніх гаворках польскай мовы. Экспансія ў паўночна-ўсходніх гаворках 
Польшчы femininum можа разглядацца як вынік пераразмеркавання Y кантак- 
тнай міжславянскай і балта-славянскай зоне форм жаночага і мужчынскага 
роду, што ў сваю чаргу выклікала змены ў марфалогіі 1 адпаведныя мутацыі 
ў разгледжанай лексеме. Нягледзячы на тое, што звычайна ўнутрыструктурныя 
дыялектныя асаблівасці больш трывалыя і стабільныя ў параўнанні 
з фанетычнымі і лексіка-семантычнымі, арэал прааналізаванай марфалагіч- 
най інавацыі мае працяг на ўсходзе польскага моўнага кантынуума. Ізамор- 
фа ktomel (f.) ўтварае поле інтэнсіўнага ўзаемадзеяння з беларускімі гаворкамі 
1 характарызуе марфалагічную сістэму паўночна-ўсходніх гаворак польскай 
мовы як адкрытую. 


Прынятыя скарачэнні 


зах. - заходняе 
лац. — лацінскае 
польск. — польскае 
руск. - рускае 

сб.-х. - сербахарвацкае 
славац. - славацкае 
славен. - славенскае 

ст.-польск. — старажытнапольскае 
ст.-прус. — старажытнапрускае 
укр. — укранскае 

